

ملت اسلامیہ کو درپیش مسائل اور ان کا حل

محمد عنایت اللہ اسد سبحانی

ہدایت پبلشرز اینڈ ڈسٹری بیوٹرس، نئی دہلی



© جملہ حقوق محفوظ

کتاب کا نام: ملت اسلامیہ کو درپیش مسائل اور ان کا حل
مصنف: محمد عنایت اللہ اسد سجانی
صفحات: 16
سن اشاعت: 2015ء
تعداد: 500
قیمت: 15-00 روپے
ناشر: **ہدایت پبلشرز اینڈ ڈسٹری بیوٹرس**
F-155، فلیٹ نمبر: 204، ہدایت اپارٹمنٹ
شاہین باغ، جامعہ نگر، اوکھلا، نئی دہلی۔ 110025
فون: 09891051676

مطبوعہ: ڈی پی پرنٹرس، ایف۔ 23، اوکھلا انڈسٹریل ایریا، فیس۔ 1، نئی دہلی
ملنے کے دوسرے پتے:

منشورات پبلشرز اینڈ ڈسٹری بیوٹرس
E-61، ابوالفضل انکلیو، جامعہ نگر، اوکھلا، نئی دہلی۔ 110025
فون: 09810650228

البلاغ پبلی کیشنز
N-1، ابوالفضل انکلیو، جامعہ نگر، اوکھلا، نئی دہلی۔ 110025
فون: 09971477664

بِسْمِ اللّٰهِ الرَّحْمٰنِ الرَّحِیْمِ

ملت اسلامیہ کو آج کتنے مسائل درپیش ہیں، شاید کوئی بھی باشعور مسلم ان سے بے خبر نہیں ہوگا۔ آج دو، چار، چھ، آٹھ، دس مسائل نہیں، مسائل کا ایک انبار بلکہ مسائل کا ایک لشکر ہے، جو ہر طرف سے ملت پر حملہ آور ہے۔ آج ملت اسلامیہ سر سے پیر تک زخموں سے چور ہے۔ جسمِ ملت کا کوئی حصہ ایسا نہیں ہے جہاں سے لہونہ رس رہا ہو۔ یہ چیز ملت اسلامیہ ہند کے ساتھ خاص نہیں، دنیا کے جس کونے میں چلے جائیے، ملت اسلامیہ ستم رسیدہ اور پریشان حال ہی ملے گی۔ وہ ہر جگہ مسائل سے دوچار اور مسائل کے بوجھ تلے دبی اور سسکتی نظر آئے گی۔

سوال یہ ہے کہ ملت کی یہ حالت کیوں ہوگئی؟ وہ ملت جسے کبھی اس کے رب نے عزت و اقبال مندی کے تحت و تاج عطا کیے تھے اور قوموں کی امامت کے لیے اس کا انتخاب کیا تھا، وہ آج زبوں حالی کی اس انتہا کو کیوں پہنچ گئی؟

اس سوال کا جواب مختلف انداز سے دیا جاتا ہے۔

کوئی تو کہتا ہے کہ ملت کی یہ زبوں حالی تعلیمی میدان میں پسماندگی کا نتیجہ ہے۔ اس ملت کی ترقی کا واحد راستہ یہ ہے کہ وہ تعلیمی میدان میں آگے بڑھے۔ وہ اپنے نوجوانوں میں عصری تعلیم کے لیے ولولہ پیدا کرے، اور اس تعلیم کے لیے جو وسائل درکار ہیں، ان وسائل کی فراہمی کے لیے بھرپور جدوجہد کرے۔

مگر سوال یہ ہے کہ وہ وسائل آئیں کہاں سے؟

حکومتیں چاہے اپنوں کی ہوں، یا غیروں کی، وہ ملت کے فرزندوں کو تعلیم سے بہت دور